

Адыгэ Республикэм и Къэралыгъо Совет — Хасэмрэ и Правительствэрэ ягъэзет

## Адыгэ Республикэм иминистрэхэм я Кабинет иунашъу

Гухэлъ гъэнэфагъэ зилэ республикэ программэу «2012 — 2014-рэ илъэсхэм предпринимательствэ цыклымрэ гурытымрэ зыгъэушъомбгъугъэныр» зыфилоу охътэ кыхъэм телъытагъэм ехылагъ

Предпринимательствэ цыклымрэ гурытымрэ хъхъоныгъэ ягъэшъыгъэным тегъэпсыхъэгъэ къэралыгъо политикэр щыIэныгъэм щыпхырыщыгъэным фэшI Адыгэ Республикэм иминистрэхэм я Кабинет унашъо ешIы:

1. Гухэлъ гъэнэфагъэ зилэ республикэ программэу «2012 — 2014-рэ илъэсхэм предпринимательствэ цыклымрэ гурытымрэ зыгъэушъомбгъугъэныр» зыфилоу охътэ кыхъэм телъытагъэр (ыужкIэ Программэр тIозэ дгъэкIощт) гуадзэм диштэу ухъсыгъэнэу.

2. Адыгэ Республикэм финансхэмкIэ и Министерствэ, Адыгэ Республикэм экономикэ хъхъоныгъэмрэ сатыумрэкIэ и Министерствэ зичэзыу финанс илъэсымкIэ ыкIи план пIалъэмкIэ Адыгэ Республикэм иреспубликэ бюджет ипроект агъэхъазыры зыхъукIэ Программэр Адыгэ Республикэм иреспубликэ бюджет имылькы зыпIуагъэхъэрэ программэхэм ахагъэхъанэу.

3. Заштэрэ мафэм щегъэжьагъэу мы унашъом кIуачIэ иIэ мэхъу.

Адыгэ Республикэм и Премьер-министрэу  
КЪУМПЫЛ Мурат

к. Мыекъуапэ,  
чъэпыогъум и 12, 2011-рэ илъэс  
N 206

## Дзэм кIощтхэм я Маф

Адыгэ Республикэм идзэ комиссариат кIэщакIо фэхъуи, АР-м лъэпкэ IофхэмкIэ, IэкIыб къэралхэм ащыпсэурэ тилъэпкыгъухэм адырIэ зэпхыныгъэхэмкIэ ыкIи къэбар жъугъэм иамалхэмкIэ и Комитет иIэпыIэгъоу чъэпыогъум и 20-м дзэм кIощтхэм я Мафэ хагъэунэфыкIыгъ. Iофтхъабзэр Мыекъуапэ ия 33-рэ мотострелковэ бригадэ щыкIуагъ.



## ДЕПУТАТХЭМ АПАЙ

Адыгэ Республикэм и Къэралыгъо Совет — Хасэм ияблэнэрэ зэхэсыгъо 2011-рэ илъэсым чъэпыогъум и 26-м щыIэщт.

Зэхэсыгъом зыщатэгущыIэщтхэ Iофыгъохэм ахагъэхъагъэх мы кыкIэлъыкIохэрэр: законопроектхэу «Адыгэ Республикэм изаконхэу «Адыгэ Республикэм и Къэралыгъо Совет — Хасэм и депутат истатус ехылагъ», «Чыгум епхыгъэ зэфыщытыкIэхэр гъэтэрэзыгъэнхэм ехылагъ», «Гъэсэнныгъэм ехылагъ» зыфилохэрэм зэхъокIыныгъэхэр афэшIыгъэнхэм фэгъэхъыгъэхэм» ятIонэрэу ахэплъэгъэныр; законопроектхэу «Къэлэ гъэпсыкIэ зилэ поселкэу Тульскэр къоджэ псэупIэ-поселкэхэм ахэлытэгъэным ехылагъ», «Пассажирхэр, таксикIэ хылыгъэхэр зэрэзрацхэрэм япхыгъэ фэIо-фашIэхэм ягъэцкIэнкIэ Iофыгъо заулэхэр гъэзекIогъэнхэм ехылагъ», «2012-рэ илъэсым рыпсэунымкIэ ахъщэ анахъ макIэу пенсионерым ыгъэфедэщтыр зыфэдизыр Адыгэ Республикэм щыгъэнэфэгъэным ехылагъ» зыфилохэрэм, Адыгэ Республикэм изаконхэу «Адыгэ Республикэм и производствэхэмрэ унагъохэмрэ пидзафэу афэхъухэрэм ехылагъ», «Административнэ хэбзукъоныгъэхэм яхылагъ», «Адыгэ Республикэм щыпсэурэ лъэпкхэм абзэ ехылагъ» зыфилохэрэм зэхъокIыныгъэхэр афэшIыгъэнхэм афэгъэхъыгъэхэм» апэрэу ахэплъэгъэныр ыкIи нэмыкI Iофыгъохэр.

Жуковскэм иурам тет унэу N 22-м хэт Залышхоу зэхэсыгъохэр зыщызэхатхэрэм сыхъатыр 11.00-м ащ иIофшIэн щыригъэжьэщт.

Адыгэ Республикэм и Къэралыгъо Совет — Хасэм  
и Тхьаматэу Федор ФЕДОРКО

Зэхэхъэм хэлэжьагъэх Адыгэ Республикэм и Лышъхъэ ыкIи иминистрэхэм я Кабинет я Администрации ипашъу Владислав Федоровыр, Адыгэ Республикэм и Къэралыгъо Совет — Хасэм и депутатэу Евгений Саловыр, Мыекъопэ къэлэ администрации ипашъу Михаил Черниченкэр, АР-м идзэ комиссарэу Александр Авериныр, ведомствэ зэфэшъхъафхэм яIыкIохэр, дзэм къулыкъу щызыхъынэу ащэщтхэр, республикэм ит районхэм яеджапIэхэм яапшъэрэ классхэм якIэлэеджакIохэр, нэмыкIхэри.

Адыгэ Республикэм и Лышъхъэу ТхьакIушынэ Аслъан ыцIэкIэ дзэм кIощтхэм я Мафэу хагъэунэфыкIырэмкIэ къафэгущыIагъ Владислав Федоровыр.

— Социальнэ-политикэ Iофтхъабзэу «Дзэм кIощтхэм я Мафэ» ихэгъэунэфыкIын анахъ Iофыгъо шъхъалэмэ ащыщ, — кыIуагъ В. Федоровым. —

ТиныбжыкIэхэм Урысыем и УIэшыгъэ КIуачIэхэм щытхъу хэлъэу къулыкъу зэрэщыхъыщтым, зыщыщхэ Адыгэ Республикэм ыцIэ дахэкIэ зэрарагъэIощтым сицыхъэ телъ. Шъуапэ бэ илър, илъэсыр псынкIэу кIоньшъ, къулыкъур дэгъоу къэшъухыгъэу, шъупсаоу зэкIэми къэжъугъэзэжъынэу шъуфэсэIо.

АР-м идзэ комиссарэу Александр Авериным кызыриIуагъэмкIэ, мыбжыкхэ зэкIэмкIи Адыгеим щыщ нэгырэ 520-рэ дашынэу щыт. Ахэм ащыщэу нэгырэ 25-р къалэу Новочеркасскэ тыгъуасэ рацэжьагъ. Лъэсыдзэхэр, воздушнэ-десантнэ дээр, Урысыем и МЧС иподразделениехэр ыкIи МВД-м идзэхэр арых тиныбжыкIэхэм къулыкъур зыщахыщтхэр.

Джащ фэдэу къулыкъур зыхыщт ныбжыкIэхэм закыфагъазэзэ къэгущыIагъэхэм кызыралауагъэмкIэ, кIэлэ ныбжыкIэ пэпчэ ихэгъэу кы-

ухъумэныр ипшъэрылъ шъхъаI. Ау тинепэрэ лъэхъанэ ар зэрэмыпсынкIэр зэкIэми дэгъоу къагурэIо. Дзэм къулыкъур щыпхыным кыныгъуабэ пылъ. Ахэм къамыгъащтэхэу, тидэ щыIэхэми кызыщыхъугъэхэ Адыгеир ащымыгъушпэу, ыцIэ дахэкIэ рарагъаIоу, щытхъу хэлъэу къулыкъур ахынэу, псаоу, узынчъэу къагъэзэжъынхэу дзэкIолIхэм къафэлъэIуагъэх. Гъогумафэ теханхэу къараIуагъ.

Iофтхъабзэм Iэшъэ бэнэным, ушум, каратэм апылъ купхэм, Адыгеим и десантникхэм я Союз ыкIи спецназым ахэтхэм къэгъэлъэгъон гъэшIэгъонхэр кыщашIыгъэх. Ащ нэмыкIэу дзэм шагъэфедэрэ техникэм, Iашэхэм кIэлэеджакIохэр нэIуасэ афашIыгъэх, казармэм ишхалIэ рагъэблэгъагъэх ыкIи дзэкIолIхэм якашэ зыфэдэр арагъэушпэгъагъ.

КИАРЭ Фатим.

Сурэтыр Iэшъынэ Аслъан тырихыгъ.

**ШІЭНЫГЪЭХЭМРЭ ЗЭЗЭГЪЫНЫГЪЭХЭМРЭ**

# Луганскэ университетым Адыгеим Іоф шишІэшт



Тарас Шевченкэм ыцІэ зыхьырэ Луганскэ лъэпкъ университетым ипроект шыІэныгъэм шыпхырищынэу ригъэжъэшт. Адыгэ къэралыгъо университетым иректорэу Хъунэго Рэщыдэрэ Луганскэ лъэпкъ университетым ипашэу Виталий Куригорэ зэзэгъыныгъэу зэдашыгъэм бэмышІэу зэдыкІэтхэгъэх. ШІэныгъэ ушэтынхэм альэныкыокІэ зэгъусэхэу студентхэмкІэ зэлэегъаджэхэмкІэ зэхъожьхэзэ Іоф ашІэшт.

Луганскэ лъэпкъ университетым апэрэу Кавказым Іоф шишІэшт. Естественнэ шІэныгъэхэм (биологиим, географием), туризмэм апылэ студентхэм практикэ ахынымкІэ тишъолыыр ичІыопс ыкІи туризмэ Іофыгъохэр атегъэпсыхыгъэх. ХьакІэхэм кызэрэхэагъэщырэмкІэ, шІэныгъэ ІофшІэнэу зыдэлажэхэрэмрэ студентхэр зыфагъэхьазырхэрэмрэ зэте-

фэх. Ащ кыыхэкІэу зегурылоныгъэ азыфагу илгышт.

Физкультурэи анаІэ лъэшэу тырагъэтышт. Мы лъэныкыомкІэ университетитлум гъэхъэгъэзэфэгъэхэр яІэх. Спорт лъэпкъ зэфэшъхьафхэмкІэ олимпиадэхэм ячемпионхэр, дунэе чемпионатхэм медальхэр къащызыыхьхэрэр агъэхьазырых. ГушыІэм пае, Адыгэ къэралыгъо университетым

бэнэкІо цІэрыІохэр чІэсых. Луганскэ лъэпкъ университетым атлетикэ псынкІэмкІэ, псы спорт лъэпкъхэмкІэ, нэмыкІхэмкІи спортсменхэр щэгъэхьазырых.

Апшгъэрэ гъэсэныгъэ зыщарагъэгъотырэ университетхэм илъэс зэкІэлъыкІохэм опытуу кызІэклэгъэхьагъэмкІэ зэдэгощытых. ГъэхъэгъэшІухэр ашІынхэ амалэу яІэхэр рахьылэщтых.

ДАУТЭ Анжел.

## УплъэкІунхэр ашІыгъэх

**Муниципальнэ программэхэр зэрагъэцакІэхэрэм ыкІи чІыпІэ бюджетым имылыку зэрагъэфедэрэм изытет епхыгъэ уплъэкІун Іофтхьабзэхэр Мыекъопэ районым ипрокуратурэ 2011-рэ илъэсым иІоныгъо мазэ зэхищагъэх. Муниципальнэ образованиеу «Мыекъопэ район» зыфилорэм иадминистрации бюджет законодательствэр ыукъуагъэу кыыхагъэщыгъ.**

УплъэкІунхэм кызэрагъэлъэгъуагъэмкІэ, 2010-рэ илъэсым муниципальнэ программэхэр пхырыщыгъэнхэмкІэ бюджетым кыдыхэлъытэгъэ ахьщэр икыоу зигугъу къэтшыгъэ администрацием ыгъэфедагъэп. ЗэрагъэунэфыгъэмкІэ, а илъэсым муниципальнэ программэ 12-у район бюджетым кыдыхэлъытагъэхэм ащыщэу 7-мэ апІуагъэхьан фэе мылтыкур ищыкІагъэм фэдизэу агъэфедагъэп.

Джащ фэдэу Мыекъопэ район администрацием пэшэ ІэнатІэ шызылыгъэхэм ащыщхэм Іофтхьабзэ гъэнэфагъэхэр амыгъэцкІагъэхэу уплъэкІунхэм кыгІагъэщыгъ.

А хьугъэ-шІагъэхэм япхыгъэу кыыхагъэщыгъэ хэукъоныгъэхэр дагъэзыжынхэу ыкІи тапкІэ ащ фэдэхэр къахэмыфэжыныу муниципальнэ образованиеу «Мыекъопэ район» зыфилорэм ипашэ район прокуратурэм фигъэпытагъ.

А. БЕЛОУСОВ.  
Районым ипрокурор.

## Туризмэм хэхъоныгъэхэр ышІынхэм фэІорышІэшт

**Адыгэ Республикэр зыдэщыс чІыплэр кыдэплъытэмэ, непэ экономикэм хэхъоныгъэхэр езыхъэшІынхэ зылъэкІышт лъэныкыо анахь шъхьалэу иІэхэм ащыщ туризмэр. Анахъу мыщкІэ узыщыгугъыным плъэкІыщтыр Мыекъопэ районыр ары. ІэкІыб къэралыгъохэм ащэгъэпсыгъэ курортхэм, зыгъэпсэфыплэ чІыплэхэм ялытыгъэмэ, Урысыем шыІэхэм язытет уигъэрэзэпэнэу цытэп. Тикъэралыгъо имызакыоу, нэмыкІ къэралыгъохэм къарыкІырэ хьакІэхэм япчъагъэ нахьыбэ шыгъэным пае туризмэм иобъектхэр ауужырэ шапхъэхэм адиштэу зэтебгъэпсыхьанхэ фае.**

Къэралыгъом ипашэхэм ар кыдалыты, Темыр-Кавказ федеральнэ шъолырым, Краснодар краим, Адыгеим туристическэ кластер ащэгъэпсынэу 2010-рэ илъэсым унашъо ашыгы ыкІи УФ-м и Премьер-министрэу Владимир Путиныр ащ кІэтхэжыгъ. Илъэс кысэ а гухэлтым пае сомэ миллиард 60-м нэс кыыхагъэкІызэ ашІынэу ары зэрэрахъухьагъэр. Темыр Кавказым туристическэ амалэу ІэкІэлъхэм ыкІи лыжэ туризмэм икластер зыгъэушъомбгъугъэным мы проектыр афэІорышІэшт. УФ-м и Правительствоу ипашэ ышыгы унашъом кызэригъэнафэу, Адыгеим, Къэрэщэе-Щэрджэсым, Къэбэртгэе-Бэлыкъарым, Темыр Осетием, Краснодар краим лыжэ курортитф ащэгъэпсышт.

Адыгеим икыушъхьэхэм, ичІыплэ дахэхэм защызыгъэпсэфырэ хьакІэхэм япчъагъэ илъэс кысэ нахьыбэ мэхъу. НахьыбэрэмкІэ ахэр Ростов хэкум, Краснодар ыкІи Ставрополь крайхэм, Москва, нэмыкІ регионхэм къэрэкІых. Республикэр кызыкІыхахырэми лъэпсэ гъэнэфагъэ иІ: мыщ щырэхьат, нэмыкІ шъо-

лырхэм ягъэпшагъэмэ, ичІыопс дэхэ дэд. Ау, шъыпкыэр пІощтмэ, тизыгъэпсэфыплэ чІыплэхэр зэрэзэтегъэпсыхьагъэхэм бэ ымыгъэразэрэр. ХьакІэхэм, шхакІэхэм япчъагъэ икыурэп, инфраструктурэм ыльэныкыокІи упчІабэ кыуцу. Туристическэ кластерым ипроект шыІэныгъэм шыпхырыщыгъэ зыхьукІэ, Адыгеим итуризмэ, иэкономикэ зэрэпсаоу хэхъоныгъэшІухэр зэрашІыштытмэ цэч хэлъэп. Анахь мэхьанэ зилэр ІофшІэпІэ чІыплэхэр шыІэхэ зэрэхьуштыр ары.

Мы проектым игъэцкІэн АдыгеимкІэ мэхьанэшхо зэриІэр республикэм ипашэхэми дэгъоу кыагурэІо ыкІи а лъэныкыомкІэ ауужырэ илъэсхэм зэшІуахыгъэр макІэп. Инвестициехэр зыхалъхьащт Мыекъопэ районым иинфраструктурэ хэхъоныгъэхэр ышІынхэм анаІэ тырагъэты, мыщ ит псэупІэхэм гъэстыныпхэ шхуантІэр, псыр, электричествэр арашалІэх. Инвесторхэм яІоф нахь псынкІэ зэрэхьуштытмэ анаІэ тырагъэты.

Илъэс псаум Іоф зышІэшт курортэу «Лэгъо-Накъ» зыфилорэм ипроект гъэцкІагъэ хьушты.

Адыгеим, ОАО-у «Темыр Кавказым икурортхэм» ыкІи «ИнвестТурСервис» зыфилорэм кьалэу Шъачэ шыкІогъэ экономическэ форумым шызэдашыгъэ зэзэгъыныгъэм ар кыеушыхьаты.

ТХЪАРКЪОХЪО  
Адам.



## ГЪОГУМ нахь щысакъынхэм най

Непэ бэрэ зэхэтхыхэрэм ащыщ тигъогухэм хьугъэ-шІэгъэ тхьамыкІэгъуабэ зэратегъухьэрэр. Ахэр нахь макІэ шыгъэнхэм фэІорышІэрэ Іофтхьабзэ зэфэшъхьафхэр къэралыгъо автоинспекцием зэхещэх. Ау нэрылгъэу хьурэр зыми ишІуагъэ кызэрэмыкІорэр ары. Водительхэри, лъэсрыкІохэри зыгорэм мэгуажьох, кыажэхэшъ, псынкІэу нэсынхэ фае. А ушъхьагъухэм кьакІэлыкІорэ кыныгъохэм ащ дэжыым егуышысэхэрэп, хьуштыр зыхъухэкІэ зыкыашІэжы.

Джырэблагъэ Іофтхьабзэу «КІэлэцІыкІухэр, шъусакъ!» зыфилорэр АР-м и ГИБДД и ГъэІорышІапІэ Мыекъуапэ шызэхьагъэ. КІэлэцІыкІухэм авариехэм ахахырэ шъобжхэр нахь макІэ шыгъэныр ащ ипшъэрылыгъ. Сыда плэмэ блэкІыгъэ тхьамафэм кІэлэджэкІо заулэ еджапІэм кысэгъахэхэу машинэхэм ачІэфагъэх. Шъобж хьылыгъэхэр ахэм атещагъэхэу сымэджджым чІэлыхь.

Іофтхьабзэр окІофэ инспекторхэр гурыт еджэпІэ зэфэшъхьафхэм ащыІагъэх. ГъогурыкІоным ишапхьэхэр ныбжьыкІэхэм къафалотагъэх, нэрылгъэу ІэпыІэгъухэр кызыфагъэфедэхэзэ, занятие гъэшІэгъонхэр афызэхьагъэх. Нэужым гъогурыкІоным ишапхьэхэр ащымыгъушпэнхэу ахэр зытешІыхьэгъэ тхыгъэхэр



шІухьафтынэу кІэлэеджакІохэм аратыгъэх.

Нэужым къэралыгъо автоинспекцием иІофышІэхэр сымэджджым чІэлэ кІэлэцІыкІухэм адэжэ кІуагъэх. Ахэм ыкІи янэ-ятэхэм гушыІэгъу афэхьугъэх, гъогурыкІоным ишапхьэхэр ащ нахьыбэрэ амыукъонхэу зафагъэзагъ.

Джыри зы Іофтхьабзэ ГИБДД-м игъогу-патруль кьулыкъу ихэушъхьафыкІыгъэ батальон телевидением иІофышІэхэр игъусэхэу чъэпыогъум и 18-м зэхьыгъагъ. Авариехэм япчъагъэ нахь макІэ хьуным ар фэгъэхьыгъагъ.

ГъогурыкІоным ишапхьэ зыукъуагъэу кыагъэуцугъэхэм

журналистхэр гушыІэгъу афэхьугъэх. ЗэкІэми джэуапэу ялагъэр зы: «Тэгъуажьо, ІофшІапІэм тызекІолІэн фэе уахьтэр кысыгъах, кысысжэх».

А чэщ-зымафэм кыкІоцІ гъогурыкІоным ишапхьэхэр аукуагъэу гъогогъу 490-рэ агъэунэфыгъ. Ахэм ащыщэу 3-р ешІуагъэу автомобилыр зэрэзэрафэщтыгъэм епхыгъагъ, 11-р лъэсрыкІохэм ялажэ, 69-мэ ямашинэ апчхэр пленкэ шІуцІэкІэ гъэпкІагъэх. Ахэм ащыщ нэбгыри 10-м пшгъэдэкІыж арагъэхьыгъ.

ІЭШЪЫНЭ Сусан.  
Сурэтыр рекІокІыгъэ Іофтхьабзэм кыщытырахыгъ.



Шынынэошхуагъэу Аульэ Олэгъэй Къасполэт ыкъор къызыхуагъэу мыгъэ илэси 125-рэ мэхъу

# ІэпэІэсагъ, пщынэр къыгъэгущыІэщтыгъ

Адыгэхэм «пщынэ зыхэмытыр джэгоп» аІо. Ащ къыкІырэ хъярыми, нэхъыгъэи лъэпкъым мэхъанэ аритэу, унэшъо-хэбзэ гъэнэфагъэ ахэлъэу зэрэз-шІуихыщтыгъэхэр ары. ГухэкІ, ау нэпэ а зэкІ нахъ гъэкІагъэ, шъхъыгъэуагъэ хъуагъэ.

Адыгэ джэгур лъэпкъым ыпсэрэ ыгурэ зэхэозыгъэшІэрэ хъуагъэ-шІэгъэ гушІогуагъэ, театр-иным фэдагъ. Ащ игъэхъазы-рын-зэхэсэн ашІоІофэу лъэшэу зэрэлакъоу ыуж итыгъ. Хъярым зызэріІэгъэ, зызэріушхурэм ныбжыкІэхэм янасып кІыхъэ ешІэу алыгъэщтыгъ, хэти зышъхъа-мысыжъэу ащ хэлажъэщтыгъ.

Джэгур джэгу зышІырэ пстэуми апэу пщынэ дэгъумрэ хъатыякІо хъупхэмрэ. Джары уипчъэ хъярым физІоухымэ, мыхэм якъэгъотын-къэсэн уналэ зыкІытетын фаер.

Лъэпкъ къэшъо мэкъамэхэр гум хакІэхэр, гум кынэжъхэу къезыгъаІоштыгъэхэ пщынэ Іэ-пэІасэхэм ацІэхэр непи зэхэтэхы: Хъагъэудж Мыхъамэт, Шагудж Мыхъамод, Хъажъунэкъор (Бы-лымыхъэ Пагор), Джамырзэ Ибрахым, Аульэ Олэгъэй, Мыхъамыджэнэ Хъарис, Лъэц-рыкъо Ким, нэмыкІхэри.

Нысэшабэр зыгъэджэгъгъэ Аульэ Олэгъэй ыцІэ зыщыщ Шэуджэн районми, хэкум ит

къоджабэми, ежъ къызыхуа-гъэу, егъашІэм зыщыпсэугъэу Хъакурынэхъаблі дэгъоу ащ-шІэ, нэпэ къызынэсыгъэми ипщынэ мэкъэ дахэ атхъакІумэ зэрит, шІукІэ адыгэ лъэпкъ ис-кусствэм Олэгъэй ыцІэ къыхъ-нагъ, адыгэгум илэ.

Аульэ Олэгъэй инасып къы-хы лІэшІэгъуитІумэ ащыпсэугъ: 1886-рэ илэсым Хъакурынэхъа-блэ лэжъэкІо унагъом ар къы-щыхуагъэ ыкІи я XX-рэ лІэ-шІэгъум, 1981-м нэс щылагъ. Илэс 95-рэ къыгъэшІагъ, лІэ-шІэгъу Іэпэ-цъпэм кІигъэхъагъ.

Сэри пщынэ цІэрылор мызэу, мытІоу слъэгъугъэ: лы хэкІо-тэгъэ лъэпэлагъэу, ІэпкІэ-лэ-пкІэу гъэпсыгъэу, шъо цокъэ лъэшхъэ кІыхъэхэм галифе гъончэдж лъэпэ быхъур адэ-гъэчэрэзагъэу, хуаІыфгъэ джэ-нэ гъэчыгъгъэр пщым къеуца-лІэу, кІагор гъэупкІэпкІагъэу, адыгэ палю нагІэм кытехъэрэм нахъ инэу къыпщигъэхъоу гъэ-псыгъагъэ.

«Олэгъэй къащэщы...» аІо-мэ, хъэблэ бзылфыгъэхэр, зэрэдэлущхэр ягъомылэ тхъа-гъоу, джэгур зэрэчэщтыгъэхэр сынэгъу кІэт.

Пщынэ цІэрылор Аульэ Олэгъэй уллымэ, сылымэ зыфалохэу къуаджэм дэхэр, хъэкІэ къэкІо-накІохэр къэгъэуцокІыгъэщты-

гъэх. Пщынэ Іапэм зэрэтелабэу, оредым псэ къыпигъакІэу зыІэ-тыщтыгъ, хъярым ипчъэ джау-щтэу цыф ІэпэІасэм лăктьоми, чылэми къафызІуихыщтыгъ. Пщэшъэ къэшъуакІохэр чы-нэм фэдэхэу, кІэлэ лыбланэхэм бзыоу запхъуатэу, хъатыякІо бзашІор бзэрабзэу, пхъэкІыча-охэм пщынэм дырагъаштэу, ма-къэр агъэжъынчэу, джэгурм къе-кІолІэгъэ цыфымбэм пчэгущор чэоу къашІыхъэу — кІэрэклагъэ лъэшэу тиадыгъ джэгухэр. ІокІэ-шыкІэ дахэхэр ахэлъыгъэх цыфхэми, Іахылынэгъэ-блэгъэ-ныгъэр, ныбджэгъуныгъэр лъэ-шыгъ, жъи, кІи чыпІэ яІагъ, шыкІэ зэкІагъэх.

Олэгъэй ижъыр «ЗэфакІор» къызэрэхыргъадзэу, гур гушІа-гъом ыпхъуатэщтыгъ; шыти, шы-си, жъи, кІи джашыгъум зафэ-мыщыІэжъэу аІакоу агъэуджы-щтыгъ, Іэгутеом зыкІыІэты-щтыгъ. Хъярэу аублагъэр зэкІэ-блэ, пщынаом пщынэр къэгъэ-гушыІэ — «Зыгъэлъатэр» къы-хидзэгъэш, къэшъуакІохэм за-шІэжъырэп, бжыхъэпэ пчыхъэ фабэм иджэгъу сапэр гын гъозэу пчэгум шэустхъо, джэгокІо ча-ныр пщынэм дежъыу, хъаты-якІом игушыІэ блэрхэри шъоу-псэу зэхыгъэх. Кыгыращэрэ лы чъэпхыгъэ пэпчэ елыты-гъэу пщынаом оредыр къызэ-

блэху, «Цырэц дахэм», «Мэз-гуащэм», «Къэрэкъамылым» бжыхъэ чэщыр аумэхъэу залэты. Джэгур зыфагъэджэгурэ ныса-кІэри, нысэдис пщашъэхэр къе-гъэуцокІыгъэхэу, унэлупэ шъха-ныгъупчъэ къогъум къотэу хъя-рым къырагъэпшы, ау дэнэ шал иныр инэгурыхъу, къызэрэпхы-рыплъырэ ифед.

Аульэ Олэгъэй хэбзэхэу зы-хэлъыгъэ пщынэуагъ, джэгур дэ-гъоу ыгъэджэгущтыгъ. Ежъ икІа-сэу, зыкІырыплъыгъэ Хъажъунэ-къо Пагом лъыкІыгъахъэу, пщынэ къэгъэуагъэкІмкІи, гъэпсыкІэ-шы-кІэмкІи Олэгъэй хуагъагъэ. Сыд ІэпэІасэныгъэ цыфым хэлъыми, зэгорэм зыгорэм кІырымыплъы-гъэ шыІэп. Къызэралотэжъырэм-кІэ, Аульэхэм яунэ сыдигъуи пщынэ макъэр итыгъ. Олэгъэй ятэжъэу Тхъайшъао къамылэпщэ иныгъ, ятэу Къасполэти, ышы-пхъуи пщынэм дэгъоу еошты-гъэх. Ежъыри сабыІ дэдэу адыгэ мэкъамэхэм акІэдэлукІыщтыгъ, кІэлэцІыкІузэ, пщынэм зэрэте-Іабэу мэкъэм дахэр кыхыри-гъэщыгъагъэу аІо. «ЛІэужыр бжиблэу мао» зэралорэр къыгъэ-шыпкъэжъэу, Аульэ Олэгъэй ятэжъ фэдэу оредыр, пщынэр ныб-жырэу ыгу шыщ хуагъэх. Іэ-лэныкІокІэ пщынэм къызэрэ-рышІэщтыгъыкІутІукІыщтыгъэр зышІэщтыгъэхэм непи ащыгъу-пшэрэп.

Оредыр ымыщунтхъэу, макъэм хымыгъэзэу, ІэпэІасагъэр къебэ-кІэу пщынэр ыгъэжъынчыгъ. Аульэ Олэгъэй ипщынэокІэ гъэ-шкыгъэ икІу нэмыкІ горэм ипщынэ макъэ хэкІокІэнэу шы-тыгъэп. Олэгъэй ижъыр мэкъа-мэхэр, оредыжъэр дэгъоу ышІэ-щтыгъэх ыкІи кыыргъаІошты-гъэх. Пщынэр зыкІэс ныбжыкІэ-хъу Сихъу Аскэрбый, Зэфэс ГошІапІэ, Иныхъу Юрэ Іэпэ-Іасэныгъэм ишъэфхэр аріІокІы-щтыгъ. КІырыплъыщтыгъэх, уп-чІэжъэгъу ашІыщтыгъ пщынэо ныбжыкІэхэм.

Шышъхъэу мазэм и 16-м, 1981-рэ илэсым илэс 95-рэ ыныбжъэу Олэгъэй идунай ыхъо-жыгъ. ЗэрэшІоигъуагъэу, къы-кІэлъэІуи, ыпсэ хэкІыным ыпа-Іоу, ышІэщтыгъэм фэдэу, пщы-нэр къаригъашти, о къэплъэгъу-гъэм анахъ дэгъоу «Ижъыр оред-хэр» бэрэ къыригъэІуагъэх, ар пщынэо ІэпэІасэхуагъэмкІэ аужырыгъ.

Аульэ Олэгъэй «Исламыер», «Уджыр», «Нысэищ оредыр», нэмыкІхэри къызэрэригъаІошты-гъэхэм ащ лъэпкъ мэкъамэхэр ыгу шыщэу, ыпсэ зэрэхуагъэхэр къаушыхъаты.

Олэгъэй ихъатыркІэ ижъырэ къэшъо оредыбэ къызэтенагъ, ащ лъэпкъ искусствэм зыми хэкІо-кІэнэу шымыт лъэуж нэф къы-щигъэнагъ. Ау джырэ уахътэм щытхъуцІэхэр зэрагошъерм фэ-дагъэп а лъэхъаныр, «заслужен-нагъэп» ыкІи «народнагъэп», ежъ зыфилэжъыгъэр «ІэпэІасагъ», «пщынэошхуагъ» зыфалорэ гушы-Іэ лъапІэхэу адыгэ зыцІэ пэпчэ лъэшэу ыгъашІохэрэр ары.

МАМЫРЫКЪО  
Нурмет.

## ШЪАЧЭ- 2014-рэ

### Альэгъугъэм ыгъэрэзагъэх

Дунэе Олимпийскэ Комитетым (МОК) икомиссией хэтхэм къалэу Шъачэ кІымэфэ Олимпиадэр 2014-рэ илэсым шыкІо зыхуагъэ агъэфедэщт объектхэм ягъэпсын изытет яхэнэрэу ауплэкІугъ.

Экспертхэм къызэралорэмкІэ, Олим-пиадэм изыфэгъэхъазырын дэгъоу макІо, псэолгъэ зэфэшъафхэу Шъа-чэ шашыхэрэм цыфыбэ ахэлажэ.

Оргкомитетэу «Шъачэ-2014»-рэ зы-филорэм ипресс-къулыкъу къызэри-тырэмкІэ, МОК-м итхъаматэу Жан-Клод Килли зэнэкъокъухэр зыщыре-кІокІыштхэ чыпІэхэм ягъэпсын нэб-гырэ мин пчъагъэхэр зэрэхэлажъэхэ-рэр ыгу рыхыгъэу къыІуагъ. Спорт-сменхэм язакъоп, цыф лэжъагъэхэми олимпийскэ проектм яІахъ зэрэхалъ-хъэрэм цыфхэр зэрэпхык ыкІи агу къеІэты.

### Къызэраухъумэщтхэ системэм Іоф ешІэ

Олимпиадэм зыфагъэхъазырыфэ ыкІи Олимпийскэ джэгунхэр окІо-фэхэкІэ ащ къэкІошт ыкІи еплъыщт цыфхэр щынэгъончъэу псэунхэм пае ФСБ-м иІофышІэхэм ахэр къызэра-ухъумэщт системэ кыхахыгъ. Мы ІофымкІэ нахыбэу пшъэдэкІыжъ зы-хыхырэр ыкІи зыхыщтхэр гъунэп-къэ ухъуагъэхэр (пограничникхэр) ары.

Хы ШІуцІэм ыкІи Каспийскэ хым янэпкъхэм ухъуагъэхэм яситуацион-нэ Гупчэу ФСБ-м шъызэхъагъэр псы-чІэгъым ыкІи ащ ышъхъагъ шыхъухэ-рэм сакъэу альэплъэ. УФ-м и ФСБ ипограничнэ къулыкъу ипашэу Ю. Малаховым зэрэхигъэунэфыкІы-рэмкІэ, системэу зэхэгъэуцагъэм ты-

дэ сыд шыхуагъэми елэгъэу. АщкІэ спутникхэмрэ нэмыкІ автоматизиро-ваннэ системэхэмрэ агъэфедэх. Гуп-чэм къэбарэу къылыІэсыхэрэр зызэ-рагъэзафэхэкІэ, чыпІэ пстэуми зэхъо-кІыныгъэу ащыхуагъэр цифровой картым кыредзэх, зыщыкІэгъэ пстэу-ми ахэр видеозэпхыныгъэ амалхэмкІэ анагъэсых.

Кавказым икъралыгъо гъунапкъэ-хэр къэгъэгъунэгъэхэм пае системэ зэтефыгъэхэр зэрагъэфедэхэрэри Ма-лаховым къыІуагъ. Тикъэралыгъо ипограничникхэм, нэмыкІ къэралы-гъохэм — Тыркуем, Болгарием, Ру-мынием, Украинэм — яухъуагъэхэ-ри ІэпыІэгъу къафэхуагъы. Олим-пиадэр мамырэу кІошт, мыхъо-мы-шІэхэр ащ къышымыхъунхэм фэгъэ-зэгъэ къулыкъухэр сакъыщтых.

### Экранышхохэр агъэуцуштых

Олимпийскэ зэнэкъокъухэр зэрэ-кІохэрэр къышагъэлъэгъонэу къалэу Шъачэ иурамхэм мониторхэр атыра-гъэуцощтых. Ахэр къэлэ гупчэм, къэ-лэ хы портым, Художественнэ музе-им, ПсышІолэ районым лъэпкъ куль-турэм и Гупчэу шыІэм, Адлер къэ-лэ паркым, стадионхэу «Локомоти-вым» ыкІи Краснэ Полянэм шыІэм ащадгъэпсыщтых. ЭкранышхохэмкІэ цыфхэр Олимпиадэр къызэрэзэ-Іуахырэм, зэнэкъокъу зэфэшъаф-хэр зэрэкІохэрэм, текІоныгъэр къы-дэзыхыщтхэм шІухъафтынхэр зэра-ратыщтхэм яплъынхэ альэкІышты.

Апэрэ мониторыр къэкІорэ гъэма-фэм къэлэ гупчэм шагъэуцушты, 2012-рэ илэсым Лондон шыкІошты Олимпиадэм тиспортсменхэр зэрэхэ-лажъэхэрэм фаехэр зэкІэ ащ щеп-лынхэ альэкІышты. АщкІэ макъэ къы-

гъэІугъ «Олимпстрой» зыфилорэм ипресс-къулыкъу.

### Локомотивхэр агъэфедэщтых

Олимпиадэм фэгъэхыгъэу Темыр-кавказ мэшІоку гъогухэм Іоф ашы-зышІэрэ локомотивхэм япарк агъэкІэ-жынэу рагъэжъагъ. СКЖ-м и Крас-нодар край къутамэ ипресс-къулыкъу къызэриІорэмкІэ, шІэхэу ахэм тепло-возитф къаратышты, ахэр Крымская — Анапа зыфилорэ курорт зонэм ша-гъэфедэщтых.

Скоростыр километри 160-м нагъэ-сышъушты, локомотивхэр джырэ уахъ-тэм диштэрэ технологиехэмкІэ шы-гъэх.

### Тхъапша уасэу пІахыщтыр?

Компаниеу «Агроэкспресс» зыфи-Іорэм иІыкІохэу Москва иаэропорт-хэм цыфхэр къараштэу къалэм къа-гъэсынхэм фэшІ атыр уасэм лып-лэхэрэм къызэраІуагъэмкІэ, мэшІо-ку гъогоу Шъачэ иаэропортэр Олим-пиадэм игупчэрэ азыфагу иІыыр сомэ 200-кІэ цыфхэм къаІун альэкІышты (мэшІокум я 2-рэ класс иІэм), апэрэ классмэ сомэ — 350-рэ атышты. Мэ-шІоку гъогукІэмкІэ цыфэу фаехэр зэкІэ къэлэ гупчэм къынагъэсы-шъуштыхэм къызынэфэщтыр Олим-пиадэм иегъэжъэгъу къызысыкІэ ары. Ащ нэс Шъачэ итаксистхэм гупсэфэу Іоф ашІэн альэкІышты.

### Олимпиадэм инэпэеплэхэр

Оргкомитетэу «Шъачэ-2014»-рэ зы-филорэм ипашэу Д. Чернышовым къызэриІорэмкІэ, Олимпиадэм фэгъэ-



хыгъэ сувенирхэр (нэпэеплэхэр) тучанхэм къатехъэхэу рагъэжъагъ. Ахэм ашыщых ахъэжъыгъэхэр, тхылыпІэм тешІыхъэгъэ шІухъафтын цыкІухэр, нэмыкІхэри. Илэсым ыкІэм нэс джэгольэ шъабэхэри шапІэхэм къаІэкІэхъащтых, ащ фэдэхэр цыф-хэм ягуапэу ащэфых.

### Шъачэ фэгъэхыгъэу фильмитІу

Къалэу Шъачэ Олимпиадэм зызэ-рэфигъэхъазырырэм фэгъэхыгъэу фильмитІу тырахыгъ. Ахэм курор-тэу Шъачэ къыкІугъэ гъогур къагъэ-лэагъо, джащ фэдэу Олимпийскэ джэгунхэм къалэм зызэрафигъэхъа-зырырэри къаІуатэ. Телефильмэхэр къэкІорэ илэсым игъэмэфэ лъэхъан нэс телеэкраным кыхыащтых. Ар къэзыгъэлъэгъошты программэм Бер-лин шыкІошты кинофорумым теле-фильмэхэр хигъэлэжъэнхэу имурад.

Къэбархэр сайт зэфэшъафхэм къахъыгъэх.

ШЪАУКЪО Аслъангуац.



ТИКОНЦЕРТХЭР

# Иорэд къашъор игъус

**Республикэм иунэшхоу концертыр зыщыкlorэм тlысыпlэ нэкл имылъж зыхъукlэ, артистхэмклл, зэхэщакlо-хэмклл гушlуагъоу щыт. Цыфэу еплъыхэрэр lэгу зэрэтохэрэм да-кlоу, пчыхъзэхэхэм уахътэу ца-гъэklуагъэм рыкlэмыгъожьхэу зы-плъэгъухэкlэ, пэшlорыгъэшъу узэгy-пшысагъэмэ зыкъагъэшъыпкъэжьы.**

Адыгэ Республикэм и Къэралыгъо филармоние бэрэскэжьем щыклогъэ концертыр шапхэу зэрыбгъузон плъэкlыщтыр кыхэп-хыным фэшl узэплъэкlыжьыныр нахъышlу.

... Бзылфыгъэхэм я Дунэе мафэ фэгъэхьыгъэ концертэу 2010-рэ илъэсым филармонием щыкlуагъэм тыкычlэкlыжьызэ, Адыгэ Республикэм культурэмкlэ иминистрэу Чэмышъо Гъазый сыкыгъоти, пчыхъзэхэхэм зы адыгэ ордэ нэмылэми кызырэшамылуагъэм лъэшэу ыгъэгумэкlызэ, Къыблэ шъолъырым иартистхэу концертым хэлэжъагъэхэри, зэхэщакlохэри кыубыгъагъэх. Анахъу зыгъэгумэкlыгъагъэмэ ащыщыгъ къалогъэ ордэхэр шэпхэ лъагэмэ зэрадимыштэхэрэр — зэкl торэп.

Орэдylомэ министрэ кыатегушылэзэ, Хъурэнэ Азэрэ Быштэкъо Азэматрэ къахигъэщыгъагъэх. Азэмат артистым инэшанэхэр зэрэхэлхэр, Иоф зыдишlэжьмэ хэпшlыкlэу искусствэм щылъыкlотэн зэрилъэкlыщтыри Чэмышъо Гъа-



зый кызырэтилогъагъэр дэгъоу къэтэшlэжьы.

Быштэкъо Азэмат иконцертэу филармонием щыкlуагъэм Къэбэртэе-Бэлъкъарым иорэдylоу Лилу, Адыгеим иартистхэу Нэчэс Анжеликэ, Эльдарэ Айдэмыр, Лъэпцlэрышэ Щамилэ, оркестрэм хэтхэр хэлэжъагъэх. Адыгабзэкlл, урысыбзэкlл пчыхъзэхэхэм ордэхэр щыжъынчгъэх. Къош республикэм кыкыгъэ артисткэу Лилурэ Быштэкъо Азэматрэ зэгъусэхэу шlулъэгъу оредыр кызыдалозэ, пчэгум щыуджыгъэх, мэкъамэм диштэу дахэу кышышlуагъэх.

Тигупсэ республикэ хэхъоныгъэхэр ышlынхэм, лъэпкэ зэфыщытыкlэхэр щыпытэнхэм, тидыгабзэ нахъ дгъэлъэпlэным Быштэкъо Азэ-

мат кыатегушылэ, иорэдхэр игухэлъышlухэм афигъэхьыгъэх. Концертым шlулъэгъу ордэ макlэп щызэхэтхыгъэр. Адыгабзэкlэ кышlуагъэхэр гум нахъ лъылэхэу, «щычэрэгъухэу» кытщыхъугъ. «Сэщ фэдэ кlалэм ыгу хэмыгъэкl» — кышело оредым. Нэчэс Анжеликэрэ Быштэкъо Азэматрэ зэгъусэхэу кызыдалогъэ шlулъэгъу оредымкlэ пчыхъзэхэхэр къаухыгъ.

Уизакъоу пчэгум ордэ кышыпlонымрэ Къыблэ шъолъырым щызэлъашlэрэ артисткэм уготэу цlыфмэ якlэс оредыр кьэпlонымрэ зэфэдэхэп. Ар кыдилгытэзэ, концерт программэр гъэшlэгъонэу зэригъэпсыщтым Азэмат пылбыгъ.

Пчыхъзэхэхэр кызыгъэдэхэгъэмэ, купкlэу хэлъымкlэ кызыгъэбаигъэмэ ахэтэлъытэ Быштэкъо Азэмат янэ фэгъэхьыгъэ гушылэ фабэхэр концертым кызырэщылугъэхэр. Ным нахъ лъапlэ зэрэщымылэм кыпкырыкlызэ, янэу Мелэхъанэ пчэгум кыриши, иорэдхэр ащ зэфиггъэхьхэрэм тыщигъэгъозагъ.

Лъэпкэ къэшъокlо ансамблэу «Мыекъуапэ инэфылъэхэм» илъэс 12 А. Быштэкъор хэтыгъ, пщынэмкlэ оредышъохэр егъэбзэрабзэх. Ордэ кылозэ кызырэшъорэм узеплъыкlэ, Быштэкъо Азэмат лъэпкэ искусствэм ицlыфшlагъоу, гу пытэ зэришlэр, илъэпкэрэ республикэу зыщыпсэурэмрэ шlу афишlэ зэрэшlоигъор кыхэхъых.

Быштэкъо Азэмат Шэуджэн районымкlэ къуаджэу Пшыжъхьаблэ кышыхъугъ, Адыгэ республикэ гимназием щеджагъ. Икlэлэгъаджэхэм къащэтхъу, лъытэныгъэ ин афешlы. Концертыр кызаухым, Азэмат гушылэгъу тыфэхъугъ. Пчыхъзэхэхэм еплъыгъэхэм, итворчествэ уасэ кыфэзышlыхэрэм лъэшэу зэрэфэразэр гъэзетымкlл ариложьы шlоигъу.

Опсэу, Азэмат! Уигухэлъышlухэр Тхъэм кыбдегъэхъух!

Сурэтым итыр: Быштэкъо Азэмат.

## ТИЗЭУКlЭГЪУХЭР

# Адыгеир шlогъэшlэгъон

**Урысыем и Къэралыгъо Академическэ Театрэшхо иорэдылоу, «Урысыем идостояние» зыфилорэ щытхъуцlэр джырэблагъэ кызыфагъэшъошэгъэ Александр Захаровыр Адыгэ Республикэм ихъэклэ. Оркестрэу «Русская удалым» игъусэу А. Захаровым филармонием концерт кыыцитыгъ.**

Пчыхъзэхэхэр зезыщэгъэ артисткэу Афэшlэгъо Файнэ кызырэтилуагъэу, дунаим шlукlэ шашlэрэ оредylом уедэлуныр, исэнаушгъэ бгъэлъэпlэныр зымыуасэ щылэп. Урыс лъэпкэ ордэхэу Александр Захаровым пчыхъзэхэхэм шигъэжъынчгъэхэр гум рехьых. «Ах ты, душечка», «Одинокая гармонь», «Коробейники», ижъырэ романсхэр, фэшъхьафхэри филармонием щызэхэтхыгъэх.

Филармонием илъэс 40 зэрэхъурэм концертыр фэгъэхьыгъагъ.

Александр Захаровыр яцэнэрэу кызырэкlуагъэр, Адыгеир лъэшэу зэрэшlогъэшlэгъоныр, оркестрэу «Русская удалым» Иоф дишlэзэ, итворчествэ зызэриушъомбгъурэр, янэ-ятэхэр музыкэм зэрэпымышлэгъэхэр, пшъэшъытlу зэрипlурэр, нэмыкl къэбархэр кытфилотагъэх.

«Русская удалым» ихудожественнэ пащэу Анатолий Шипитыко, филармонием идиректор шъхьалэу Хъот Заур тызэрэшагъэгъозагъэу, юбилей концертхэр джыри зэхэщэтхых.



Сурэтым итыр: Александр Захаровымрэ «Русская удалым» филармонием концерт кыыцаты.

## НАРДХЭР

# Раутырэм зигъэбэнэкlырэр

**Къалэу Мыекъуапэрэ Мыекъопэ районимрэ яхэшыпыкlыгъэ командэхэр Адыгэ Республикэм шахматхэмкlэ иклуб нард щызэдешlагъэх. Зэлукlэгъухэм спортым щызэлъашlэхэрэр, сэнэхъат зэфэшъхьафхэр зилэхэр ахэлэжъагъэх.**

Архитектор ыкlл сурэтышl цlэрылоу Бырсыр Абдулахъ, Адыгэ Республикэм инароднэ артистэу, Абхъазым изаслуженнэ артистэу Нэмытlэкъо Аслъан, Урысыемрэ Адыгеимрэ язаслуженнэ тренерэу Хъот Юныс, мыекъопэ «Зэкъошныгъэм» илъэсыбэрэ футбол шешlэгъэ Семен Манашировыр, Пэнэшъу Махъмуд, Ешыгоо Аскэр, Азиз Оганесян Мыекъуапэ ихэшыпыкlыгъэ командэ шешlагъэх. Александр Исаевыр, Александр Матусьян, Михаил Авжиян, нэмыкlхэри Мыекъопэ районим икомандэ ыцlэкlэ зэнэкъокъум хэлэжъагъэх.

Пчъагъэр 22:14-у къалэу Мыекъуапэ икомандэ текlоныгъэр кы-

дихыгъ. Мыекъопэ къэлэ администрацием испорткомитет и Кубок командэм икапитанэу Бырсыр Абдулахъ кыфагъэшъошагъ.

— Нардхэр спорт лъэпкэ гъэшlэгъонхэм ащыщых, — ело Бырсыр Абдулахъ. — Зыгъэпсэфыгъо уахътэр гъэшlэгъонэу бгъакlо пшlоигъомэ, нард уешlэныр сэ кыхэхэсхы. Тхьаегъэпсэх зэхэщакlохэр.

Адыгэмэ зэралоу, раутырэм зигъэбэнэкlырэр. Мыекъопэ районим нардхэмкlэ икомандэ кыкlэлъэ-лугъ Тульскэ джыри щызэдешlэнхэу. Мыекъуапэ икомандэ зэлукlэгъум зыфегъэхьазыри. Ащ ыуж нэмыкl районхэм зэлукlэгъухэр ащызэхэщэтхых.



Сурэтым итыр: Мыекъуапэ нардхэмкlэ ихэшыпыкlыгъэ командэ хэтхэр.

*Нэклубгъор зыгъэхъазырыгъэр ЕМТlЫЛЪ Нурбий.*

**Зэхэзыщагъэхэр:**  
Адыгэ Республикэм и Къэралыгъо Совет — Хасэр, иминистрэхэм я Кабинет

**Къыдзыгъэкlырэр:**  
Адыгэ Республикэм лъэпкэ Иофхэмкlэ, lэкlыб къэралхэм ащыпсэурэ тилъэп-кыгъухэм адырлэ зэпхыныгъэхэмкlэ ыкlл къэбар жъугъэм иамалхэмкlэ и Комитет  
Адресыр: ур.Крестьянскэр, 236

**Редактор  
шъхьалэр**

**ДЭРБЭ  
ТИМУР**

**Редактор  
шъхьалэм иапэрэ  
гуадзэр  
АУЛБЭ Руслъан**

**Редактор  
шъхьалэм  
игуадзэр —  
пшъэдэкlыжъ  
зыхьырэ  
секретары  
ХЪУРМЭ Хъусен**

**Пшъэдэкlыжъ  
зыхьырэ  
секретары  
НЭПШlЭКЪУЙ  
Заур**

**Редакциер  
зидэшылэр:**  
385000,  
кь. Мыекъуапэ,  
ур. Первомайскэр,  
197.

**Телефонхэр:**  
приемнэр:  
52-16-79,  
редактор шъхьалэм  
иапэрэ  
гуадзэр:  
52-49-44,  
редактор гуадзэр-  
пшъэдэкlыжъ зы-  
хьырэ секретары:  
52-16-77.  
**E-mail:**  
**adygvoice@mail.ru**

**Зыщаушыхъаты-  
гъэр:**

Урысые Федерацием хэутын Иофхэмкlэ, телерадиокъэтынхэмкlэ ыкlл зэлъы-лэсыкlэ амалхэмкlэ и Министерствэ и Темыр-Кавказ чlыплэ гъэlorы-шlанl, зэраушыхъа-тыгъэ номерыр  
**ПИ №10-3892**

**Зыщыхаутырэр**  
ОАО-у  
«Полиграф-ЮГ»,  
385000,  
кь. Мыекъуапэ,  
ур. Пионерскэр,  
268

**Пчъагъэр  
5258  
Индексхэр  
52161  
52162  
Зак. 2557**

Хэутыным узщыкlэгъхэнэу щыт уахътэр  
Сыхъатыр 18.00  
Зыщыкlэгъэхэ уахътэр  
Сыхъатыр 18.00